


## नांदेडमध्ये पुन्हा आढळले गावठी पिस्टल; तीन जिवंत काडतुसांसह एकाला स्थानिक गुन्हे शाखेकडून अटक



नांदेड- कमरेला गावठी पिस्टल लावून फिरणाऱ्या लातूर जिल्ह्यातील अहमदपूरच्या आरेफ नामक युवकाला नांदेडमध्ये अटक करण्यात आली आहे. त्याच्याकडून तीन जिवंत काडतुसांसह पिस्टल जप्त करण्यात आले आहे. स्थानिक गुन्हे शाखेने ही कारवाई केली.

अवैध शस्त्र बाळगणाऱ्या आरोपितांची माहिती काढून त्यांच्याविरुद्ध कायदेशीर कारवाई करण्याबाबतच्या सूचना पोलीस अधीक्षक श्रीकृष्ण कोकाटे यांनी स्थानिक गुन्हे शाखेचे पोलीस निरीक्षक

द्वारकादास चिखलीकर यांना आदेशीत केले होते. त्यानुसार सुरू असलेल्या कारवाईत स्थागुशाच्या पथकाने एकाला अटक केली. त्याच्याकडून एक पिस्टल व तीन जिवंत काडतूस जप्त केले.

शुक्रवार दि. ३ फेब्रुवारी रोजी द्वारकादास चिखलीकर यांना शहरातील माळटेकडी जाणाऱ्या रोडवरील पुलाखाली येथे एक व्यक्ती स्वतः जवळ पिस्टल बाळगून असल्याची खात्रीशीर माहिती मिळाल्याने त्यांनी स्थागुशाचे अधिकारी व अंमलदार यांना अंबिका मंगल कार्यालयाचे पाठीमागे येथे रवाना केले. स्थ-

गुशाचे अधिकारी व अंमलदार यांनी माळटेकडी जाणारे रोडवरील पुलाखाली नांदेड येथे जावून आरोपी आरेफ अनवर शेख (वय १९ रा. मेनकुदळे गल्ली, अहमदपूर ता. अहमदपूर जि. लातूर ) याला पकडून त्याची झडती घेतली. यावेळी त्याच्या कमरेला लावलेले एक गावठी बनावटीचे पिस्टल व तीन जिवंत काडतूस किंमती ३६ हजार ८०० रुपयाचे मिळून आले. ते जप्त करून आरोपीविरुद्ध सहाय्यक पोलीस निरीक्षक पांडुरंग माने यांनी फिर्याद दिली असून विमानतळ पोलीस ठाण्यात गुन्हा दाखल करण्यात आला.

सदरची कामगिरी पोलीस अधीक्षक श्रीकृष्ण कोकाटे, अतिरिक्त पोलीस अधीक्षक अंबिकाशकुमार, डॉ. खंडेराव धरणे, द्वारकादास चिखलीकर, सपोनि पांडुरंग माने, पोउपनि सचिन सोनवणे, पोका तानाजी ङगे, पोका देवा चव्हाण पो काँ मोतीराम पवार, रणधीर राजवन्सी, महेश बडगु, चापोकाँ हेमंत बिचकेवार यांनी पार पाडली आहे.